



۲۰۱۳/۱۲/۲۶

نظر محمد مطمئن

له در غلیو ډکې سروی گاني او د عبدالله عبدالله خوشحالي

ملا محمد عمر (د طالبانو مشر) تاسي ته ډیر محبوبیت لري او که ښاغلي گلبدین حکمتیار (داسلامي حزب مشر) ډیر درته گران دی؟

ودان انجو په ۲۰۰۵ ز کال کې د امریکا د نړیوالې پرمختیایې ادارې سره د سروی یوه پروژه درلودله چې د سروی په یوه برخه کې یې پورتنی یوه ډیره عجیبه پوښتنه راغلي وه.

ودان **WADAN** یوه کورنۍ موسسه (انجو) وه چې په ۲۰۰۲ ز کال کې یې خپل فعالیتونه په هیواد کې دننه پیل کړل، ډیری پروگرامونه یې په ټولنیزو برخو کې سروی گاني او تړینگونه وه، نوموړي انجو پروژې د امریکا متحده ایالاتو د نړیوالې پرمختیایې ادارې، د برتانیې د نړیوالې پرمختیایې ادارې، د ډیموکراسي له پاره ملي ورکړه اداره، د امریکا د بهرنیو چارو وزارت او د کاناډا نړیوالې پرمختیایې ادارې څخه ترلاسه کولې.

ماته په هغه وخت کې د ودان یوه سیمینیز کارکوونکې چې په کندهار دفتر کې یې له نوموړي دفتر سره کار کاو، وویل چې مور ته له کابل څخه د نوموړي سروی د ترسره کولو له پاره پوښتنلیکونه (سوالونه) راورسیدل، هغه وایې چې زه د زابل ولایت د دوو نامنه ولسوالیو له پاره وټاکل شوم چې باید د چمتو شوو پوښتنو له مخې له خلکو پوښتنه وکړم او پوښتنلیکونه ډک کړم، داچې حالات خراب وو، او سیمه نامنه وه، ورتگ د سر په بیه تمامیدي، له همدې امله مې له خان سره پریکړه وکړه چې په کندهار کې د زابل په اډه کې د یادو ولسوالیو کسان پیداکړم او ځینې هغه پوښتنې چې ماته یې په اړه معلومات نه وو، له هغوی څخه یې ځوابونه واورم.

د طالبانو د مشر ملا محمد عمر آخند او اسلامي حزب ښاغلي گلبدین حکمتیار دپوښتنې اړوند هغه وایې چې د سروی ټولو فورمو کې دغه سوال ته ما خپله ځواب ورکي، هغه وایې داچې زه او زما کورنۍ له اسلامي حزب سره تړاو درلود، له همدې کبله مې په ډیرو زیاتو پوښتنلیکونو کې هغه خالي خانه ص صحیح کړی چې د ښاغلي حکمتیار له پاره لیکل شوي وه، په دې معنی چې ځواب ورکوونکی وایې چې حکمتیار راته ډیر گران دی. د دې له پاره چې سروی ډیره غلظه معلومه نه شي په ځینو پوښتنلیکونو کې مې د ملا محمد عمر آخند خانه ص صحیح کړه، په دې معنی چې ځواب ورکوونکی وایې چې تر حکمتیار صاحب ملا محمد عمر آخند راته ډیر گران دی.

دا ډول په تیرو دولس کلونو کې ورته له درغلیو ډکې سروی گاني وشوي، چې هدف پکې یواځې د پروژو تکمیل د کاغذ پر مخ او ډیپسو اخستل وو.

داچې موضوع اوږده نه شي، زما سره د دغسې درغلیو ډکو سروی گانو ډیر معلومات شته که ممکن وو چې په ځانگړي لیکنه کې بحث پري وښي.

د طلوع ټلويزيون او ډیموکراسي انټرنیشنل سروی گاني د نوماندو ولسمشرانو اړوند ډیري خندونکي او نه منونکي وي، عجیبه له قاعدې څخه مخالفې نتیجې دغو سروی گانو درلودلې.

لومړی پوښتنه داده چې ولې د عیسویانو (امریکا، اروپا او انگلستان دخلکو) د کرسمس په وخت کې د دغه ډول له درغلیو ډکو سروی گانو پایلې په ډیره بیره سره اعلان شوي.

په نوره نړۍ کې خلک ددغه ډول وړو (کوچنو) رنډم سروی گانو (انتخابي نظر غوښتنه) سره بلد دي، هغوی دغسې سروی گانو ته ډیر ارزښت نه ورکوي، پوهیږي چې د USAID پروژه ده او تړون کوونکی یواځې غواړي چې پیسې ترلاسه کړي، نور د سروی په دقت او پایله حساب نه کوي.

ددغسې وړو سروی گانو پایلې هر وخت له حقیقي پایلو سره ډیر زیات جوت او ښکاره توپیر په نړیواله کچه درلودلې دي، له همدې امله دغه ډول سروی گاني په نړیواله کچه او نوره نړۍ کې د اعتبار وړ نه دي.

دوهمه خبره داده چې په کرسمس کې د پورته یادو پرمختللیو هیوادونو وگړي، د رسنیو ژورنالستان او څیړونکي پر خپلو میلو او چرچو بوخت وي، په رخصت وي له همدې امله ډیموکراسي انټرنیشنل او طلوع ټلويزيون له درغلیو ډکو سروی گانو پایلې د کرسمس په ورځو کې اعلان شوي. ترڅو یې له درغلیو ډکو سروی گانو پایلې له نړیوالو رسنیو څخه تر یوې کچې پټې یاتي شي.

د پاڼو شمیره: له ۱ تر ۴

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکني د لیکنيزي بني پاروالي د لیکوال په غاړه ده، هيله من يو خپله لیکنه له رالیولو مخکې په څیر و لولئ

تر ټولو مهمه داده چې که له دوی سره خبره ومنو، دغه سروی گاني د بنارونو په مرکزونو کې شوي، چې بیا هم د افغان ولس د نظر استازیتوب نه شي کولای.

زه پر دې اند یم چې ډیرې پوښتنې به د ټلیفون د لارې ځواب شوي وي، او یا خو به د ودان د کارکوونکي په ډول په خپله د سروی مامورینو ځوابونه ورته لیکلي وي.

باوري یم چې د دغسې سروی له پاره د هیڅ یوې اداري کارکوونکي ناامنه او هغو سیمو ته نه شي تللای چې د وسلوال مقاومت په واک کې دي، سوال دادی چې دوی د حکومت له پلویانو یواځې پوښتنه کړي او که یې له عامو افغانانو هم پوښتنه کړي؟ او یا داچې یواځې له هغو کسانو یې پوښتنه کړي چې د حکومتې چارواکو له خوا ورته معرفي شوي؟ ډیر اټکل داسې دی چې د ډیموکراسي انټرنیشنل سروی پانې دهغوی کارکوونکو به خپله ډکې کړي وي پرته له دې چې د کوم کس ځواب په عملي ډول وپیني، دا ډول ځینې به یې د ټلیفون د لارې ډکې کړي وي، او ځینې پانې به یې د حکومت پلوه کسانو له خولې ډکې کړي وي.

د طلوع ټلويزون په اړه زما په اند چې ډیر هغه کسانو سره مرکې شوي چې دولت او امریکا پلوه افغانان به وي. طلوع ټلويزون په دې ورځو کې ونه شوای کولای چې خپل پټ کړي اصرار وساتي، د امریکا په سفارت کې د امریکا له سفير سره د دغه ټلويزون مرکه، د ولسمشر اوباما د امنیتي سلاکارې سره د امریکا په سفارت کې د طلوع ټلويزون مرکه او په هلمند کې د بهرنیو پوځیانو په اډه کې د بریتانیا د لومړي وزير ډیویډ کامرون د سفر په اړه راپور، هغه څه دی چې د دغه ټلويزون نږدې اړیکې د امریکا له سفارت او د بهرنیو کړيو سره لا زیات په گوته کوي.

زما په نظر چې امریکا هڅه کوي چې پر ښاغلي کرزي فشارونه راوړي، او وسلوال مقاومت ته هم وښی چې راتلونکی ولسمشر به د تاجک توکم څخه وي، او دا ډول افغان ولس وغولوي چې دا ځل به د کرزي د خوښي کاندید نه راځي.

زه باوري یم چې په راتلونکي ټاکنو کې به له ۱۰ څخه تر ۱۵ سلنه افغانان گډون وکړي او حد اعظمي ممکن چې ۲۰ سلنه گډون وکړي.

په دې هم باوري یم چې که د دغو نږدې ۲۰ سلنه گډونوالو په رایو کې درغلي ونه شي نو عبدالله عبدالله به گټونکی وي، خو هیڅ باور نه لرم چې عبدالله عبدالله ته به د دی چانس امریکا او ځینې گاونډي هیواونه ورکړي چې ولسمشر دي شي.

یوه بله قصدي تیروتنه داده چې کورنیو رسنیو وویل چې ډیموکراسي انټرنیشنل سروی کې ۸۵ سلنه خلک غواړي چې په راتلونکو ولسمشریزو ټاکنو کې گډون وکړي، حال داچې یادي اداري ویلي چې ۷۶ سلنه افغانان غواړي چې په ټاکنو کې گډون وکړي.

په راپور کې ویل شوي چې ۸۵ سلنه خلک د انتخاباتو اړوند معلوماتو له پاره راډیويي خبرتیاوي اوري. هیڅ د باور ورنه ده، وايي درواغجن دي درواغ وايي عقلمن دي فکر پرې کوي، په ۲۰۰۴ چې نسبتاً امنیت ښه وو، هم افغانانو په پراخه کچه په ټاکنو کې گډون ونه کي، که رښتوني رایې شمارل شوي وای، ممکن چې تر ۵۰ سلنه کمو کسانو به گډون کړی وي، او په ۲۰۰۹ کال کې خو جوته ده چې تر ۵۰ سلني کمو خلکو په ټاکنو کې برخه درلودله، اوس چې ناامني اوج ته رسیدلي، او خلک له اوسني فاسد او ککر نظام څخه پوزي ته راغلي په کومه خوشحالي کې به ۸۵ سلنه او یا ۷۶ سلنه افغانان په ټاکنو کې گډون وکړي؟

د طلوع ټلويزون سروی ډاکټر عبدالله عبدالله تر ټولو مخکې گڼي او ۲۷ سلنه خلکو خوښ کړی دی، دا ډول دوهم نمبر ډاکټر اشرف غني احمدزی دی چې ۱۹ سلنه خلکو رایه ورته ورکړي ده، او درېم وړونکی ښاغلی قیوم کرزی د ښاغلي ولسمشر ورور دی چې ۴ سلنه خلکو خوښ کړی دی.

انټرنیشنل ډیمو کراسي چې کومه سروی کړي ډاکټر عبدالله عبدالله ۳۱،۵ سلنه رایې خپلې کړي، ډاکټر اشرف غني احمدزي ۲۵،۵ سلنه رایې اخستي دي.

انټرنیشنل ډیموکراسي چې په ۳۴ ولایتونو کې د ۴۰۰ کسانو سره خبرې کړي او ټول ټال یې ۶۳ سوالونه کړي، ویل شوي چې ۷۶ سلنه کسان به د ولسمشرې ټاکنو او ۷۰ سلنه خلک به په پارلماني ټاکنو کې برخه واخلي.

په راپور کې داهم ویل شوي چې د جمعي د لمانځه په وخت کې هم خلکو ته د انتخاباتو په اړه معلومات ورکول کيږي او له دې لارې ډیرې افغانان د ټاکنو په اړه معلومات ترلاسه کوي.

راپور وايي چې ۸۵ سلنه خلک د انتخاباتو اړوند معلوماتو له پاره راډیويي خبرتیاوي اوري، او ۸۰ سلنه یې راډیويي خبرونه او تبصرې اوري، او ۸۱ سلنه خلک د جمعي د لمانځه په وخت کې د ټاکنو اړوند معلومات ترلاسه

د پاڼو شمیره: له ۲ تر ۴

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلپکنې د لپکنيزې ښې پازوالي د لیکوال په غاړه ده ، هيله من يو خپله لیکنه له رالیولو مخکې په څیر و لولی

کوي (چې زموږ د هېواد په اوسنيو شرايطو کې هېڅ د عقل او فکر لرونکي افغان ته د منلو وړ نه ده چې په جوماتونو کې د جمعي په ورځ د انتخاباتو په اړه په دومره پراخه کچه ويناوي کيږي).

د سولې اړوند راپور وايي چې ۴۷ سلنه خلک سوله خوښوي او غواړي يې ولي ۳۸ يې نه خوښوي او نه هم په دې برخه کې مرستې ته زړه ښه کوي (زما په اند خو ګرده افغان ولس د رښتوني سولې تېرې دی، ډېر کم او د ګوتو په شمار سياسي معامله کوونکي کسان دی چې د سولې په راتلو کې د خپل واک زيان ويني، له همدې کبله دراپور په دغه برخه کې هم لويه تيروتنه شوې). **د راپور اصلي بڼه دلته کليک کړئ**

سمه ده چې ډيموکراسي انټر نيشنل او طلوع ټلويزيون د عبدالله عبدالله په ګټه د سروې پايلې اعلان کړي، ولي د خبريال پښتو وېبپاڼې سروې بيا ښې چې قیوم کرزی لومړي، دوېم گل آغا شیرزی، درېيم ډاکټر اشرف غني احمدزی، او څلورم نمبر ډاکټر عبدالله عبدالله دی.

دا ډول د افغان ځواک پښتو پاڼې سروې ښې چې لومړی سردار محمد نعيم، دوېم ډاکټر اشرف غني احمدزی او درېيم ډاکټر عبدالله عبدالله دی.

تندر نیوز سروې وايي چې لومړی ډاکټر اشرف غني احمدزی، دوېم قطب الدين هلال، درېيم گل آغا شیرزی، څلورم استاد سیاف او پنځم نمبر عبدالله عبدالله راغلی دی.

له پورته سروې ګانو ډیره ښه جوتیږي چې د دغه ډول ورو سروې ګانو پايلې څومره د منلو وړ او څومره دقت پکې کيږي؟

د لازیاتو معلوماتو له پاره لاندې سروې ګانې په لږ تفصیل سره د سره شریکوم:

د خبريال برېښنايي پاڼې د نن ورځې پايلې بيا ښې چې تر ټولو مخکې نوماند قیوم کرزی دي چې د ۱۱۶۶۸۷ رایو څخه يې ۶۵۲۰۴ رایې چې ۵۶ سلنه کيږي ګټلي دي، او دوېم وروونکي د ولسمشري نوماند گل آغا شیرزی دی چې ۲۴۲۸۷ رایې يې وړي دي چې نږدې ۲۱ سلنه کيږي، درېيم مخکين د دولسمشري نوماند بيا ډاکټر اشرف غني احمدزی دی چې ۲۱۳۸۶ رایې يې ګټلي او د ټول رایو ۱۸ سلنه کيږي، څلورم نمبر کې ښاغلي عبدالله عبدالله دی چې د ۱۱۶۶۸۷ رایو څخه يې ۳۲۷۷ رایې چې نږدې ۳ سلنه کيږي اخستي دي.

خبريال وېبپاڼه

- انجینیر قطب الدين هلال (۴۰۶ Votes)
- ډاکټر عبدالله عبدالله (۳،۲۷۷ Votes)
- ډاکټر زلمی رسول (۶۹۸ Votes)
- عبدالرب الرسول سیاف (۳۴۳ Votes)
- عبدالرحيم وردک (۴۲۵ Votes)
- عبدالقیوم کرزی (۶۵،۲۰۴ Votes)
- محمد اشرف غني احمدزی (۲۱،۳۸۶ Votes)
- محمد شفيق گل آغا شیرزی (۲۴،۲۸۷ Votes)
- هدايت امين ارسلا (۶۶۱ Votes)

Total Voters: ۱۱۶،۶۸۷

افغان ځواک بله پښتو برېښنايي پاڼه ده چې دمګړی ۱۰۲۳ کسانو رایې کارولي دي او تر ټولو ډیري رایې نوماند ولسمشر سردار محمد نعيم وړي چې ۴۰ سلنه کيږي، دوېم نمبر ډاکټر اشرف غني احمدزی دی چې ۲۹ سلنه رایې او درېيم ډاکټر عبدالله عبدالله دی چې ۱۴ سلنه رایې يې خپلې کړي دي

افغان ځواک برېښنايي پاڼه

- (۴۰٪، ۴۱۲ Votes) سردار محمد نعيم
- (۲۹٪، ۳۰۰ Votes) اشرف غني احمدزی
- (۱۴٪، ۱۴۴ Votes) عبدالله عبدالله
- (۱۰٪، ۱۰۰ Votes) قیوم کرزی
- (۲٪، ۱۶ Votes) قطب الدين هلال
- (۱٪، ۱۴ Votes) زلمی رسول
- (۱٪، ۱۳ Votes) گل آغا شیرزی
- (۱٪، ۱۲ Votes) عبدالرحيم وردک

د پاڼو شمیره: له ۳ تر ۴

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې ښې پازوالي د لیکوال په غاړه ده ، هيله من يو خپله لیکنه له رالیولو مخکې په ځیر و لولی

- (۹ Votes, ۱٪) عبدالرب رسول سیاف
 - (۲ Votes, ۰٪) داود سلطان زوی
 - (۱ Votes, ۱٪) هدایت امین ارسلان
- Total Voters: ۱,۰۲۳

تندر نیوز هم د ولسمشرې نوماندانو له پاره سروې په کار اچولې ده چې تر نن ورځې پورې ټول ټال ۲۷۲ کسانو په نوموړې پاڼه کې خپلې رایې کارولې او تر ټولو ډیرې رایې ډاکټر اشرف غني احمدزي وړې چې ۷۸ سلنه ده ، دوېم کس یې قطب الدین هلال دی چې ۵ سلنه رایې یې خپلې کړې، گل آغا شیرزی او استاد سیاف مساوي روان دي چې ۴ سلنه رایې یې وړې دي، ډاکټر عبدالله عبدالله په پنځم نمبر کې راځي چې ۳ سلنه رایې یې وړې دي. د تندر نیوز سروې:

د خپلې خوښې نوماند ته رایه ورکړی

- اشرف غنی احمدزی (۲۱۱ Votes, ۷۸٪)
- قطب الدین هلال (۱۳ Votes, ۵٪)
- عبدالرب رسول سیاف (۱۲ Votes, ۴٪)
- **گل آغا شیرزی (۱۱ Votes, ۴٪)**
- عبدالله عبدالله (۸ Votes, ۳٪)
- سردار محمد نعیم (۶ Votes, ۲٪)
- زلمی رسول (۴ Votes, ۱٪)
- عبدالرحیم وردک (۴ Votes, ۱٪)
- قیوم کرزی (۲ Votes, ۱٪)
- هدایت امین ارسلان (۱ Votes, ۱٪)

ټول رایه ورکونکي ۲۷۲

په دې هیله چې په دغه ډول له درغلیو ډکو سروې گانو سره د افغان ولس ذهنونه مغشوش نه کړي، مور پوره باوري یو چې افغان ولس ټول ۱۱ نوماندان ښه پېژني او له ډیره مجبوریته به ځینې کسان رایې وکاروي ځکه چې ښه بدیل لاهم نه لري، که افغان ولس او خپله رایه او نظر سره پرېښودل شي، هغوی پوهیږي چې ولسمشر د امریکا په خوښه ټاکل کیږي، نو بیا اړتیا څه ده چې رایې وکارول شي.

پای

د پاڼو شمېره: له ۴ تر ۴

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de یادونه: دلیکني د لیکنيزې ښې پازوالي د لیکوال په غاړه ده ، هیله من یو خپله لیکنه له رالیږلو مخکې په ځیر و لولئ